



ОПШТИНА КОНЧЕ

СОЦИЈАЛЕН ПЛАН на општина Конче за 2025-2027 год.

КОНЧЕ, ДЕКЕМВРИ 2024 година

Содржина

ВОВЕД

- 1.ЗАКОНСКА РЕГУЛАТИВА
- 2.СОЦИЈАЛНА ЗАШТИТА НА ЛОКАЛНО НИВО
- 3.ОСНОВНИ НАЧЕЛА И ПРИНЦИПИ ВО СИСТЕМОТ НА СОЦИЈАЛНАТА ЗАШТИТА
- 4.АНАЛИЗА НА ПОТРЕБИТЕ НА ГРАЃАНИТЕ И СОСТОЈБИТЕ ВО ОПШТИНА КОНЧЕ
- 5.РИЗИЧНИ ГРУПИ НА ГРАЃАНИ ВО ОПШТИНА КОНЧЕ
- 6.ПРИОРИТЕТНИ ОБЛАСТИ НА СОЦИЈАЛНИОТ ПЛАН НА ОПШТИНАТА
- 7.ПЛАН НА АКТИВНОСТИ НА СОЦИЈАЛЕН ПЛАН НА ОПШТИНА КОНЧЕ
- 8.АКЦИОНИ ПЛАНОВИ ПО ЦЕЛНИ ГРУПИ
9. ПЛАНИРАН БУЏЕТ – ПОТРЕБНИ СРЕДСТВА
- 9.ЗАКЛУЧОК

ВОВЕД

Со цел да се запази интегритетот на општина Конче и довербата од нашите граѓани со кои и за кои работиме, во процесот на изработка на Социјалниот план се вклучени сите релевантни институции на локално ниво, кои ќе придонесат за полесен пристап до услугите и можностите, за полесен пристап до целните групи и нивно интегрирање и вклучување во заедницата.

Основа за изготвување на Социјалниот план е Законот за социјална заштита. Социјалниот план има за цел мапирање на социјалните проблеми на ранливите групи во општината, да изврши анализа на сегашната состојба, капацитети и расположливи социјални услуги, а посебно да ги утврди специфичните потреби за развој на социјални услуги во општина Конче на среднорочен план, издвојувајќи ги приоритетите по права, услуги, бројност. Овој план ќе биде појдовна основа за изготвување на Годишните програми за социјална заштита на Општина Конче.

Неизбежно е да не ја потенцираме социјалната заштита која се остварува преку разни мерки и активности со цел заштита од ризици, превенција и надминување на социјалните проблеми кои неповолно се одразуваат врз добросостојбата на граѓаните со цел спречување на социјална исклученост, подобрување на квалитетот на живот и посебно зајакнување на капацитетите за водење на самостоен и независен живот.

Општина Конче во изминатите години континуирано ги следи и детектира доминантните приоритети на ранливите групи, кои се засновани на се поголемиот број на барања од жителите за основна здравствена, социјална и хуманитарна поддршка и помош.

Со предвидените активности за превенирање и спречување на понатамошното влошување на здравјето, социјалната негрижа, исклученост и општествена изолираност, ќе се подигне степенот на здравствена грижа кај постарата популација и другите маргинализирани групи и ќе се поттикне социјалната инклузија на корисниците во најосновните текови од општествениот живот.

1.ЗАКОНСКА РЕГУЛАТИВА

- Закон за социјална заштита (Службен весник на РСМ бр.104/19; 146/19; 275/19; 302/20; 311/20; 163/21; 294/21; 99/22; 236/22; 65/23) ;
- Програма за развој на дејноста за заштитата на децата за 2024 година (Службен весник на РСМ бр.287/23);
- Закон за социјална сигурност за старите лица (Службен весник на РСМ бр.104/19);
- Закон за заштита на децата (Службен весник на РМ бр.23/13; 12/14; 44/14; 144/14; 10/15; 25/15; 150/15; 192/15; 27/16; 163/17; 21/18; 198/18 и Службен весник на РСМ бр. 104/19; 146/19; 275/19; 311/20; 294/21; 150/22 и 236/22);
- Закон за семејство (Службен весник на РМ бр.153/14; 150/15 и Службен весник на РСМ бр.53/21 и 199/23);
- Закон за превенција,спречување и заштита од семејно насилство (Службен весник на РМ бр.150/15);
- Програма за развој на заштитата на децата во Република Северна Македонија за 2024 година (Службен весник бр.287/23) ;
- Закон за финансирање на Единиците на Локалната самоуправа (Службен весник на РМ бр. 61/04; 96/04; 67/07; 156/09; 47/11; 192/15; 209/18 и Службен весник на РСМ бр.244/19; 53/20; 77/21; 150/21 и 173/22);
- Закон за локална самоуправа (Службен весник на РМ бр.5/02 и Службен весник на РСМ бр.202/24);
- Национална политика за социјална заштита;
- Други закони и подзаконски акти кои се однесуваат на социјалната, детската и здравствената заштита во Република Северна Македонија.

Основен документ со кој е уредено остварувањето на социјалната заштита во Република Северна Македонија е Законот за социјалната заштита.

Законот за социјалната заштита, во општите одредби, поточно во членот 11, ја регулира надлежноста на општините во областа на социјалната заштита. Согласно овој закон, општините развиваат локални мерки и активности за социјална заштита:

- Обезбедуваат спроведување на социјалната заштита согласно со овој закон,
- Донесува одлуки за утврдување и на други права и социјални услуги во областа на социјалната заштита, права и услуги во поголем обем од обемот на правата и услугите утврдени со овој закон и поповолни услови за нивно остварување, како и обезбедуваат средства за нивна имплементација,
- Основаат јавни установи за социјална заштита согласно со овој закон,
- Формираат Совет за социјална заштита на општината, за подрачјето на општината,
- Формираат Совет за социјална заштита на планскиот регион заради планирање и развој на мрежата на социјални услуги на планскиот регион,
- Донесуваат општи акти од областа на социјалната заштита,
- Донесуваат годишни програми за потребите на граѓаните од областа на социјалната заштита (во натамошниот текст: годишна програма за социјална заштита), во која предвидуваат активности и средства за реализација на истите. Годишните програми за социјална заштита се изготвуваат врз основа на социјалниот план на општината, а во согласност со Националната програма за развој на социјалната заштита и истите пред донесување се доставуваат до Министерството на мислење,
- Усвојуваат завршен извештај за реализирани активности во социјалната заштита согласно предвидената годишна програма и ги доставуваат до Министерството заради информирање,
- Даваат финансиски средства за вршење работи од социјална заштита на здруженија, други правни и физички лица и склучуваат управни договори согласно со овој закон и
- врши други работи поврзани со социјална заштита согласно со овој закон.

Од аспект на надлежноста на единиците на локалната самоуправа во областа на социјалната заштита, од особена важност е Законот за локалната самоуправа. Законот за локална самоуправа овозможува унапредување на системот за поддршка, во смисла на тоа што општините имаат можност самите да одлучуваат за насоките и формите во кои нивната општина ќе води и развива поддршка на маргинализираните групи, земајќи ги во предвид вистинските потреби и актуелната состојба. Локалните самоуправи имаат одговорна улога во процесот на унапредување на состојбата во која се наоѓаат лицата со посебни потреби како ранлива категорија на граѓани. Одлуките што ги донесуваат локалните самоуправи влијаат врз секојдневниот живот на лицата со попреченост. Поради тоа, од големо значање е локалните власти, при планирањето на политиките и донесувањето на одлуки, да ги вклучуваат и аспектите на попреченоста, во сите сфери на општественото живеење.

Покрај овие закони, од значење за креирањето на акционите планови на единиците на локалната самоуправа, е и Законот за финансирање на единиците на локалната самоуправа кој ги дефинира и поединечно ги разработува изворите на приходи и тоа како сопствените приходи на општините, така и оние што се обезбедуваат како трансфери од Буџетот на Републиката и буџетите на фондовите и можноста за финансирање преку задолжување.

Законот за локалната самоуправа претставува основна правна рамка за процесот на децентрализација. Покрај овој закон, исто така од голема важност за процесот на децентрализација е и Законот за финансирање на единиците на локалната самоуправа. Овој закон треба да обезбеди правна рамка и услови за операционализирање на уставните одредби во однос на самостојноста на единиците на локалната самоуправа. Тој ги дефинира и поединечно ги разработува изворите на приходи, и тоа како сопствените приходи на општините, така и оние што се обезбедуваат како трансфери од Буџетот на Републиката и буџетите на фондовите, и можноста за финансирање преку задолжување.

Сопствени извори на приходи треба да обезбедат функционална и финансиска самостојност на општините утврдени со Законот за финансирање на единиците на локалната самоуправа.:

- локалните даноци (даноците од имот и други локални даноци утврдени со закон;

- локалните такси (комуналните такси, административните такси и други локални такси утврдени со закон);
- локалните надоместоци (надоместокот за уредување градежно земјиште, комунални надоместоци, надоместоци за просторни и урбанистички планови и други локални надоместоци утврдени со закон);
- приходите од сопственост (приходи од закупнини, од камати и од продажба на имот со која не се нарушува извршувањето на јавните функции и надлежности на општината);
- дел од приходите од персонален данок на доход наплатени во тековната година (како 100% наплатен од физички лица кои вршат занаетчиска дејност на подрачјето на општината согласно Законот за занаетчиска дејност и како 3% од приходот од персонален данок на доход од лични примања на физички лица со постојано живеалиште или престојувалиште во соодветната општина);
- приходи и самопридонеси;
- приходи од парични казни утврдени со закон;
- приходи од донации и
- други приходи утврдени со закон

2. СОЦИЈАЛНА ЗАШТИТА НА ЛОКАЛНО НИВО

Социјалната заштита претставува организирана дејност од страна на Република Северна Македонија за спречување и надминување на основните социјални ризици, на кои е изложен граѓанинот, семејството и групи население во текот на животот. Основните социјални ризици, на кои најчесто се изложени граѓаните, се следните:

- ризици по здравје (болест, повреда и инвалидност)
- ризици од стареење (старост и преживување)
- ризици по мајчинство и семејство
- ризици од невработеност и професионална неадаптираност и
- ризици од неадаптираност кон социјалната средина.

Социјалната заштита што ќе се развива на локално ниво, на граѓаните ќе обезбеди социјална помош и социјални услуги кога тие не се во состојба самостојно да ја остварат својата социјална сигурност. На локално ниво организирањето на социјалната заштита значи организирање и развивање на облици и форми на давање социјални услуги на одделни групи на граѓани кои се нашле во состојба на социјален ризик.

Надлежноста на единиците на локалната самоуправа во областа на социјална заштита е регулирана со Законот за локалната самоуправа и со Законот за социјалната заштита и се во согласност со Политиката на Министерството за социјална политика, демографија и млади и постојните законски регулативи за социјална заштита. Основни носители на социјалната заштита се:

- Државата преку Министерството за социјална политика, демографија и млади,
- Локалната зедница,
- Приватниот сектор и
- Невладиниот сектор.

Општината како единица на локалната самоуправа како едни од главните носители на социјалната заштита во остварувањето на своите надлежности од областа на социјалната заштита се одговорни за:

- донесување на развојни програми за социјална заштита,
- основање јавни установи за социјална заштита,
- развивање вонинституционални форми за социјална заштита и
- реализирање социјални програми во соработка со останатите сегменти на јавниот сектор, приватниот сектор и невладините организации.

Како основни носители на социјалната заштита која ја организира и спроведува Државата, а кои делуваат и локално се Центрите за социјална работа како јавни установи, при спроведувањето на социјалната заштита и стручната работа имат надлежност и во :

- применување и спроведување програми и други општи акти од областа на социјалната заштита, донесени и финансирани од општината, и
- поттикнување, организирање и координирање волонтерски активности на граѓани, нивни здруженија, хуманитарни организации, организации во спроведување на програми за социјална заштита на подрачјето на општината.

За унапредување на социјалната заштита во општина Конче, потребно е воведување на социјални услуги кои се индивидуализирани и прилагодени на конкретните потреби на корисникот и семејството, што подразбира сеопфатно ангажирање на сите постоечки институции во општината, нивните надлежности и евентуално нивно вклучување во сферата на социјалните услуги кои ќе им се пружаат на граѓаните на општина Конче.

- Советот на општината, може да донесе одлука за основање на јавна установа по претходно мислење од Министерството за социјална политика, демографија и млади.
- Одобрение за основање на јавната установа издава Владата по претходно мислење на Министерството за социјална политика, демографија и млади, а условите, постапката за основање, организацијата, управувањето и раководењето, видовите и дејноста на установите за социјална заштита, се уредени во Законот за социјалната заштита.

Согласно Законот за локалната самоуправа, (член 22, став 1,точка 7) општините се надлежни за:

- социјалната заштита и заштита на децата - детски градинки и домови за стари (сопственост, финансирање, инвестиции и одржување);
- остварување на социјална грижа за инвалидните лица;
- децата без родители и родителска грижа;
- деца со воспитно-социјални проблеми;
- деца со посебни потреби;
- деца од еднородителски семејства;
- децата на улица;
- лицата изложени на социјален ризик;
- лицата засегнати со злоупотреба на дрога и алкохол;
- подигање на свеста на населението;
- домување на лица со социјален ризик;
- остварување на право и воспитување на децата од предучилишна возраст.

Согласно Законот за социјалната заштита општините организираат и обезбедуваат спроведување на социјалната заштита во согласност со овој закон, преку донесување сопствени развојни програми за специфичните потреби на граѓаните од областа на социјалната заштита, ги обезбедуваат обврските утврдени со овој закон и донесуваат општи акти од областа на социјалната заштита.

3.ОСНОВНИ НАЧЕЛА И ПРИНЦИПИ ВО СИСТЕМОТ НА СОЦИЈАЛНАТА ЗАШТИТА

Системот на социјалната заштита се засновува на начелата на:

1. Начело на супсидијарност
2. Начело на еднаков третман и недискриминација
3. Начело на партиципативност
4. Начело на индивидуализација
5. Начело на зајакнување на корисникот
- 6.Начело на приватност
- 7.Начело на почитување на интегритетот и правата на корисникот
- 8.Начело на најдобар интерес
- 9.Начело на најмалку рестриктивно опкружување
- 10.Начело на доверливост

11.Начело на јавност во работењето и

12.Начело на социјална праведност

Во развој на мрежата на социјални услуги, и воедно реализирање на Социјалниот план за социјална заштита, општината е наопходно:

- да развива и јакне соработката помеѓу сите владини и невладини институции кои вршат работи во областа на социјалната заштита.
- Да развива сервисни услуги и форми на вон-институционална заштита: центри за дневно и привремено прифаќање и згрижување на социјално-исклучените лица, формирање на мали групни домови, развивање на мрежата на згрижувачки семејства и слично.

За утврдување на состојбите општината освен ангажирање на сопствени ресурси, треба да ги вклучи сите расположливи институции, организации и други институционални и вонинституционални облици во општината. Општината е главен носител на Социјалниот план, како и координатор на активностите и следење (мониторинг) на реализираните активности и поставените цели.

4. АНАЛИЗА НА ПОТРЕБИТЕ НА ГРАЃАНИТЕ И СОСТОЈБИТЕ ВО ОПШТИНА КОНЧЕ

Општи карактеристики на општина Конче

Како збир од податоците добиени од Меѓуопштинскиот центар за социјална работа во Радовиш, одделението за општи и правни работи во Општина Конче, невладиниот сектор кој делува на територија на Општина Конче и базата на податоци со која располага општината, Стратегија за социјална заштита и намалување на сиромаштијата на општина Конче може да се добие претстава на постоечката социоекономска состојба.

Општина Конче се наоѓа во централно-источниот дел од Република Македонија, на 150 км оддалеченост од градот Скопје, десно од патот Радовиш-Струмица. Таа е типично рурална општина зафаќа површина од 225 км² и се вбројува меѓу средно големите рурални општини во Република Северна Македонија.

Вкупниот број на домаќинства е 954. Во општина Конче има еден рурален центар со 10 селски населби, со вкупен број на жители 2.725.

Во однос на етничката структура на населението, доминантно е македонското население со 71,45 % од вкупниот број жители, потоа Турци 22,24%, Албанци 0,11% , Срби 0,04%, Бошњаци 0,04% и останати 0,04%.

Социјален профил на општината

Во однос на социјалната состојба во општина Конче, доминантни социјални проблеми во општината се сиромаштијата и невработеноста. Една третина од работоспособните жители на општината Конче 32,3% се невработени. Половата структура на невработеноста покажува дека поголем дел од невработените лица се мажи, односно од вкупниот број невработени само 23,3% се жени. (податоци од Стратегија за социјална заштита на општина Конче)

За жителите на Конче е надлежен Центарот за вработување од Радовиш.

Во Центарот се применуваат активни мерки за вработување, согласно со оперативните планови на Министерството за социјална политика, демографија и млади.

Предшколска возраст- ран детски развој

Во однос на постоечки државни и општински институции и капацитети во општина Конче за претшколска возраст во 2019 година општина Конче во соработка со Министерството за труд и социјална политика работеше на основање и отварање на установа за предучилишно воспитание и образование која започна со работа во почетокот на 2020 година. За потребите на згрижување на децата до 6 години општината има потреба од отварање на центри за ран детски развој во најмалку три населени места.

Основно образование

Во општина Конче има едно централно училиште за основно образование ОУ „Гоце Делчев“ – Конче од прво до девето одделение со 5 подрачни училишта од 1-во до 5-то одделение во селата: Дедино, Габревци, Ракитец, Горни Липовиќ и Долни Липовиќ. Наставата во централното училиште за основно образование во село Конче се одвива на македонски и на турски јазик, а во останатите подрачни училишта наставата се одвива само на македонски јазик. Училиштето континуирано вложува со сопствени финансиски средства а и поддршка од општината во осовременување и модернизација на училишните објекти и воспитно –образовната. Во делот на извесување на наставата се вложуваат огромни напори за постојана стручна награда на наставниот кадар и опременување со потребните наставно нагледни и дидактички материјали во наставата. Во делот на училишните објекти од 2011 година спроведени се мерките на енергетска ефикасност со што условите за изведување на наставата се согласно стандардите за училишни згради за основно образование. Во училиштето се организира настава за редовни ученици а нема специјални паралелки за деца со посебни потреби. Согласно измените на законот за основно образование член 19, од 2021-22 година во соработка со основачот општина Конче се планира ангажирање на образовани и лични асистенти за деца со потешкотии за кои родителите ја побарале оваа законска можност во општина Конче. Меѓутоа во општина Конче веќе 10 години наназад, со поддршка од Советот на општина Конче функционира Проектот социо-образовна

поддршка на Здружение на граѓани “ Лајф Старт”-Радовиш каде се ангажирани едукатори кои се вклучени за помагање во совладување на материјата за децата кои имаат потешкотии во изучување на истата. Едукација се врши секој ден по завршувањето на наставните часови во централното училиште Гоце Делчев во Конче.

Средно образование

Во општината Конче нема училиште за средно образование. Учениците најчесто посетуваат средно образование во соседната општина Радовиш или во соседните општини Струмица и Штип. За потребите од соодветни стручни профили согласно интересите на бизнис заедницата и регионалното опкружување Совет на општина Конче има доставено барање за отворање на одредени стручни профили во рамките на Средното образование во Радовиш како профил рударски техничар и електро техничар.Овие иницијативи беа прифатени од СОУ коста Сусинов Радовиш.

Можности за вработување

Во Конче нема развиена индустрија, односно нема капацитет за апсорбирање на работната сила. Во населените места во општината има регистрирано само мали трговски објекти. Најзагрозена група во однос на можностите за вработување се повозрасните неквалификувани лица од општината.Од 2005 до 2024 година во соработка со Агенцијата за вработување-Радовиш редовно секоја година се ангажираат од 5 до 10 корисници на социјална парична помош за изведување јавни работи во општината.Во 2021 година беше донесена од Советот на општина Конче Програма за Јавни работи финасирана целосно од Буџетот на општината за сезонско вработување на 15 лица но не подолго од 6 месеци во редовен работен однос, различно од досегашната пракса во РСМ ангажирање на невработени лица само со плаќање на надоместок за ангажирање на невработени лица.Општината со програмата на УНДП за општинско корисна работа од 2019 година до сега континуирано ангажира минимум 9 невработени лица за поддршка на стари лица во кои проектот УНДП го финасира 80% и 20 % општина Конче. Во рамките на социјалната заштита општината Конче извојува средства и за други проекти од областа на социјалната заштита. За период 2024-2025 година преку оваа програма се ангажирани 14 невработени лица- асистенти за поддршка на самостојно живеење, што истовремено претставува и најголема бројка на лица кои досега се ангажирани преку оваа програма.

Лица со телесна/ментална попреченост

Во општина Конче не постојат форми за поддршка на лицата со телесна/ментална попреченост како, на пример, Дневен центар или згрижувачки семејства.

Лицата со телесна/ментална попреченост кои живеат во општина Конче немаат услови за секојдневно функционирање и развој, а уште помалку можности за нивна вклученост и интеграција во заедницата.

Во општина Конче нема центар за дневно или привремено сместување на лица со посебни потреби, нема згрижувачки семејства, ниту мал групен дом. Како потребно се издвојува формирањето на дневен центар или дом за стари лица, со оглед на фактот дека оваа категорија лица е една од побројните во општината. Во 2020-2021 година со програма на Ундп и општина Конче за ангажирање на образовни асситенти за три ученици, деца со посебни потреби беше организирана образовна поддршка од ангажирани стручни лица. Оваа програма од септември 2021 година премина во надлежност на Министерството за образоваание и наука.Во септември 2021 беше побарано образовна поддршка за 5 деца ученици во ОУ Гоце Делчев-Конче, поради необезбеден стручен кадар од Специјалното училиште „Климент Охридски-Ново Село на образовен кадар овие ученици не добија образовна поддршка.

Стари изнемоштени лица и лица самци.

Во однос на користењето на правата од социјална заштита, најзагрозена група граѓани се старите лица кои се материјално необезбедени и неспособни за работа, но поради поседување на одреден имот и имотни права, немаат право на користење на одредени мерки за социјална заштита

За потребите на старите лица, изнемоштени и самци нема јавен или приватен старски дом. Општината во соработка со Здружението на пензионери на општина Конче за потребите на старите лица и пензионерите во населените места обезбеди соодветни опремени простории за

престој и дружење во село Долни Липовик, село Ракитец, село Конче и село Лубница. Клубовите се пред се за социјализација, договарања за патувања, друштвени игри и др.

Здравствена заштита на локално ниво

Мрежата на здравствени установи на територијата на општина Конче е слабо развиена. На целата територија на општината има само една амбуланта со матичен лекар по општа медицина и медицинска сестра во Конче која работи секој ден. На територијата на општина Конче нема итна служба оваа услуга се обавува од итната служба од Радовиш која е надлежна и за граѓаните на општина Конче.

Во Конче има аптека а нема специјалистички ординации кои се користат во најбилската општина Радовиш а зашто жителите на општината се принудени да патуваат во околните општини во случај на потреба од здравствена услуга. Општината има изработено проект за модернизација на амбулантата во Конче, постори реална потреба од реновирање на обејктот и проширување на здравствени услуги кои ги дава оваа главна Амбулнта во општина Конче.

Социјална заштита на локално ниво

Во рамките на општинската администрација, во општина Конче има вработен социјален работник со работни задолженија од областа на социјалната сфера.

Во 2009 година е усвоена првата Програма за социјална заштита на населението во општина Конче, во која фокусот генерално се става на материјалните давања. Во Програмата за здравствена и социјална заштита за 2011 година се проширени активностите за социјална заштита на населението со оперативен план за нивно спроведување. Во 2011 година за потребите на општината е изработена Стратегија за социјална заштита, социјална вклученост и намалување на сиромаштијата со периодот 2011-2015 година. Во Стратегијата е разработен и акционен план за најранливите категории на граѓани во општина Конче.

Соработката со граѓаните на општината во делот на социјалните прашања се одвива преку информирање на граѓаните, соопштенија на јавни места, упатување и помош при пополнување апликации.

Како форма за помош на социјално загрозеното население, Општина Конче во Програмата за социјална заштита за 2025 година предвиде средства во вкупна висина од 3.470.000,00 денари.

Центарот за социјална работа во Радовиш е месно надлежен за жителите на општина Конче. Центарот за социјална работа- Радовиш редовно соработува со Градоначалникот и општинската администрација во Конче за потреби, или најчесто надминување на проблеми поврзани со корисници на право од социјална заштита.

Центарот за социјална работа активно соработува со основното училиште Гоце Делчев-Конче на програми на малолетничка деликвенција, како и при потреби за издавање училишна потврда за членови на домаќинството и кога е потребно да се обезбеди документација за ученици.

Центар за социјална работа од Радовиш има добра соработка со Агенцијата за вработување-Радовиш за потребите на граѓаните од општина Конче.

Во однос на бројот и структура на корисници на мерки и услуги за социјална заштита од податоци на Центарот за социјална заштита Радовиш, за територијата на општина Конче(согласно новиот закон за социјална заштита од 2019 година) за 2024 година евидентирани се 334 корисници, жители на општина Конче и тоа :

- Помош и нега од друго лице-72 корисници;
- Гарантирана минимална помош-40 корисници;
- Жртви на семејно насилство – 5 ;
- Самохрани родители – 6;
- Попреченост (мобилност и слепило)- 29 корисници;
- Посебен додаток- 17 корисници;
- Образовен додаток- 77 корисници;
- Детски додаток- 33 корисници;
- Социјална пензија – 55 корисници.

Од овие податоци, можеме да видиме дека навистина постои голема реална потреба за социјално вклучување и поддршка на овие маргинализирани групи и поединци, па затоа општина Конче континуирано издвојува голем процент од општинскиот буџет за социјална помош и има висок процент на приматели на социјална помош.

5.РИЗИЧНИ ГРУПИ НА ГРАЃАНИ ВО ОПШТИНА КОНЧЕ

Врз основа на извори на податоци (Центар за социјални работи Радовиш, Стратегија за социјална заштита на општина Конче, програми за социјална заштита на општината)на територија на Општина Конче најризична група се граѓани:

- Лица со телесна/ментална попреченост;
- Стари и изнемоштени лица;
- Лица-самци кои немаат примања;
- Самохрани родители;
- Деца без родители згрижени кај блиски роднини;
- Невработени лица;
- Жени земјоделки без пензиско и здравствено осигурување
- Необразовани лица;
- Жртви на семејно насилство

Како три најприоритетни ранливи групи во општина Конче кои може да ги истакнеме се:

- лицата со телесна/ментална инвалидност,
- старите и изнемоштени лица во општината и
- лица-самци кои немаат примања.

- Лицата со телесна/ментална попреченост кои живеат во општина Конче немаат основни услови за секојдневно функционирање и развој, а уште помалку можности за нивна вклученост и интеграција во заедницата. Тие претставуваат голема обврска за родителите и за целото семејство и не постојат дополнителни олеснувачки расположиви услуги во општината. Ако се земе предвид дека во општина Конче не постојат т.н. специјални паралелки во рамките на училиштата, Дневен центар, ниту пак други алтернативни услуги (мобилни служби, организирани активности и сл.), а притоа постојат и физички бариери за пристап до услуги, нема можности за образование и вклучување во социјалниот живот за овие лица и тие се оставени на грижа само на семејството.

Во однос на лица со телесна и интелектуална попреченост кои постојат на територијата на општината, единствени податоци имаме од Регионалниот Центар за поддршка на лица со интелектуална попреченост – ПОРАКА Радовиш, чии простории се наоѓаат во Општина Радовиш, кој дејствува на регионално ниво.

- Старите и изнемоштени лица од општина Конче, исто така, се високо приоритетна ранлива група, земајќи го предвид податокот дека во општината живее висок процент на постаро население. Овие лица се соочуваат со неможност сами да ги завршуваат домашните работи, да се грижат за себе и за своето здравје, а немаат можност за социјализација. Значајно е да се спомене дека повеќе од услугите не постојат во општина Конче, како на пример: нема итна служба, дом за згрижување на стари лица, мобилни и патронажни служби, банкомат. Тоа дополнително ја отежнува нивната ситуација и ја влошува нивната состојба. Од 2019 година па се досега општина Конче во соработка со УНДП во рамките на проект за општинско корисна работа започна со програма за посета на стари лица во сите населени места на општината.

Во Програмата за општинско-корисна работа за 2024-2025 година бројот на предвидени лица кои ќе бидат опфатени со оваа програма е 350 корисници, што опфаќа посета на стари и изнемоштени лица во сите населени места на територијата на општина Конче. Лицата кои ќе бидат ангажирани односно се даватели на услугите кои ги опфаќа оваа програма, ги имат следните обврски:

-Помош во извршувањето на секојдневните потреби (пазарување, плаќање на сметки, дружење;

- Давање превентивно-здравствена поддршка преку директна домашна медицинска грижа со редовно мерење на крвен притисок и шеќер во крвта;
- Организирање и поддршка на корисници до матичен лекар и социјална служба во Радовиш и за други неопходни потреби;
- Организирање на заеднички средби со корисниците од едно населено места за дружење разговор и работилници;
- активно учество во здравствена заштита на населението со посета на патронажен лекар за стари изнемоштени и лица со здравствени проблеми и старост.

- Лица-самци кои немаат примања е карактеристична ранлива група на граѓани во општина Конче. Тоа се најчесто лица во зрели години, од машки пол, кои немаат оформено семејство, т.е. најчесто се неженети, како резултат на податокот што најчесто се невработени и немаат никакви примања.

6.ПРИОРИТЕТНИ ОБЛАСТИ НА СОЦИЈАЛНИОТ ПЛАН НА ОПШТИНАТА

Како приоритети за надминување на проблемите во социјалата во општина Конче, за 2025-27 година ќе ни бидат:

I.Намалување на сиромаштијата;

II.Социјално вклучување;

III.Социјална заштита;

Раководејќи се од проблемите и од потребите во локалната заедница, за секоја од наведените приоритетни области се одредени цели и дејствија

I.Приоритет: Намалување на сиромаштијата;

Намалување на невработеноста на идентификуваните ранливи групи лица во општината,

За успешна реализација на оваа цел се планирани следниве дејствија:

- Зголемување на свеста кај населението за потребата од регистрирање на земјоделци/носители на земјоделска дејност, со посебен фокус на жени земјоделки.

- Поддршка и подигање на свеста за формализирање мали бизниси преку користење на субвенциите за основање мали и средни претпријатија, насочени кон поттикнување на вработувањето на ранливите групи граѓани.

- Активно информирање и помош на физички и правни лица за користење на ИПА и ИПАРД програми, преку организирање и реализација на информативни средби и работилници.

- Основање на општински фонд за започнување мали бизниси и самовработување, со акцент за вработување и самовработување на лица од идентификуваните ранливи групи

- Организирање мини саем за промовирање на традиционални обичаи и занаети. Овој мини саем кој би се реализирал еднаш годишно на територијата на општина Конче.

- Отворање на мали погони за финални земјоделски производи преку здружување, со можност за вклучување на лица од идентификуваните ранливи групи.

- Промовирање на природните ресурси и на селскиот туризам во општината како можност за развивање на овие потенцијали на општината.

- Поттикнување за воспоставување и функционирање на бизнис-инкубатор за Радовиш и Конче започнување нови бизниси, со посебен фокус за вклучување лица од ранливите категории граѓани.

- Олеснување/привлекување инвеститори преку намалување на комунални такси и преку посредство за вработување на локални невработени, со акцент на лица од идентификуваните ранливи групи.

- Изработка на урбанистичка документација од општина Конче за индустриска зона. Оваа активност е битен предуслов за понатамошен економски и социјален развој на општината.

- Организирање на работилници и обуки за едукација, преквалификација и доквалификација во соработка со Агенцијата за вработување-Радовиш Активноста има цел да понуди можност за едукација, доквалификација и преквалификација на лица од идентификуваните ранливи групи.

- Предавања и информативни средби од страна на активни успешни приватни стопанственици. Целта на активноста е локалното население да се информира за можноста од отворање сопствени бизниси.

-Редовни информирања од канцеларија на Агенцијата за вработување, преку која локалното население од ранливите категории ќе има поголем пристап до огласите за работа и состојбата на пазарот на трудот.

II.Приоритет: Социјално вклучување на идентификуваните ранливи групи

1.Цел.Подобрување на состојбата и овозможување можности за интеграција на лицата со телесна/ментална попреченост во општината

За реализација на оваа цели се предвидени следниве дејствија:

- Овозможување физички пристап до сите институции во општината преку изградба на пристапни рампи за лицата со телесна попреченост секаде каде што е тоа потребно.
- Воспоставување и функционирање на мобилни служби за помош на лицата со телесна/ментална попреченост и на нивните семејства. Во недостиг од Дневен центар или други форми на згрижување, оваа активност има цел да им ги даде неопходните услуги на лицата со телесна/ментална попреченост и на нивните семејства заради подобрување на квалитетот на нивното живеење. Во мобилните служби е предвидено ангажирање локални волонтери, припадници на ранливи категории.
- Поттикнување и организирање активности за работно ангажирање и вклучување на лицата со телесна/ментална попреченост во сите сфери во општината. Целта на активноста е да се овозможи вклученост на лицата со телесна/ментална попреченост во повеќе сфери од општественото живеење и да се спречи нивната изолација и исклученост од заедницата.
- Воспоставување и функционирање на мобилни служби за помош на старите изнемоштени лица – самци. Преку оваа активност ќе се придонесе да им се олесни животот на оваа категорија граѓани која во општина Конче е со висок процент и е идентификувана како една од најприоритетните ранливи групи. Мобилните служби предвидуваат вклучување на локални волонтери кои ќе им ги дадат неопходните услуги на овие лица.
- Отворање на старски дом или Дневен центар за дневен престој. Идентификувана е голема потреба од ваков тип активност поради горенаведеното. Во општината има голем број стари изнемоштени лица – самци кои би биле згрижени во овој старски дом или во дневно згрижени во Дневен центар.
- Активирање на патронажните служби за стари и изнемоштени лица. Поради нередовно престојување на здравствена служба во општината, патронажните служби би овозможиле континуирано следење на здравствената состојба на старите изнемоштени лица.

2.Цел.Подигање на свеста кај жената во општина Конче за редовна здравствена заштита за рано откривање на малигни заболувања, како и социјална заштита и пензиско осигурување за 30% (трибини, летоци, работилници Дејствија кои се планираат се:

- Организирање кампања за подигање на свеста кај жената за редовна здравствена заштита за рано откривање на малигни заболувања. Кампањата ќе се реализира преку одржување трибини и работилници, како и подготовка, дистрибуција на промотивни материјали кои ќе ги нудат потребните информации и ќе дејствуваат едукативно на учесниците.
- Иницијативи за овозможување социјална заштита и друга дополнителна помош за веќе заболелите лица. Оваа активност има цел да обезбеди социјална заштита, како и друг вид помош која им е неопходна на заболелите лица. Активноста ќе се реализира континуирано и по потреба.

3.Цел Подигање на јавната свест за потребите на ранливите групи во 2025 година.

За оваа цел се предвидени следниве дејствија:

- Организирање информативна кампања. Кампањата ќе се реализира преку одржување трибини и дистрибуција на промотивни материјали кои се наменети за целата заедница. Активностите кои ќе нудат информации за потребите на ранливите групи во општината заради надминување на одредени предрасуди и сензибилизирање на јавноста во однос на идентификуваните ранливи групи граѓани.
- Поттикнување на активни граѓански здружувања. Целта на оваа активност е да поттикне активна заедница и активно граѓанство кое е свесно за состојбите и самото придонесува за подобрување на квалитетот на живеење во заедницата.
- Одржување редовни контакти и состаноци со граѓански организации кои работат и/или застапуваат одделни ранливи категории како уште една можност за вклученост на нивните потреби и нивна вклученост во процесот на донесување одлуки.

III.Приоритет - Социјална заштита/преземање дополнителни мерки за социјална заштита.

1.Цел Координирани и поврзани институции за надминување на проблемите од социјалната сфера

Следниве дејствија се предвидени за оваа цел:

- Одржување редовни состаноци општина Конче со Центарот за социјална работа и други релевантни институции, на пример, полиција, здравство и сл. Целта на оваа активност е размена на значајни информации заради надминување на одредени состојби во социјалната сфера. Предвидена е средба минимум еднаш на секои три месеци.
- Поголема достапност на услугите на ЦСР, пред сè, за припадниците на ранливите групи, но и за целата заедница.

2.Цел Подобрување на состојбата на социјално најзагрозените лица.

Оваа цел ги предвидува следниве дејствија:

- Организирање редовни бесплатни здравствени прегледи. Во општината нема редовна здравствена служба, па активноста има цел да овозможи редовна здравствена контрола за оние лица кои не се финансиски моќни самите да го прават тоа.
- Обезбедување топол оброк на овие лица. Ова е еден вид мерка/активност наменета за социјално најзагрозените лица во општината.

3.Цел Достапни информации за остварување на правата на граѓаните во општина Конче од социјалната заштита во 2025 година.

За оваа цел се предвидени следниве дејствија:

- Подготовка и дистрибуција на информатор на правата на граѓаните од областа на социјалната заштита. Целта на активноста е подостапни информации за населението преку кои ќе се запознаат со своите права од областа на социјалната заштита, а со тоа ќе можат да реагираат соодветно во конкретни ситуации. Информаторот ќе содржи и основни информации за услугите кои ги нудат институциите.
- Отворање на канцеларија за информирање на граѓаните од сите области. Канцеларијата има цел да овозможи достапност и проток на информации од сите области. Оваа канцеларија ќе биде од големо значење за населението во општина Конче бидејќи може да влијае за нивна поголема вклученост во сите општествени текови и може да придонесе за поактивно граѓанство.

4.Цел Овозможување соодветна помош и поддршка на ранливите и сиромашните групи од населението од страна на општинската администрација

Планирани дејствија за оваа цел се:

- Зајакнување на капацитетите на општинската администрација преку вработување на социјален работник во општината.
- Зајакнување на капацитетите на општинската администрација преку едукација на вработените за можностите и формите за развивање на социјално-заштитните функции на Општината.
- Едукација за стратешко планирање и изработка на програми од областа на социјалната заштита.
- Проширување на формите на социјална заштита што ги реализира Општината (претежно финансиска помош) со нови форми на социјални услуги.
- Зголемување на процентот што се издвојува од буџетот за социјална заштита и на ефикасноста на тие буџетски средства.

7.ПЛАН НА АКТИВНОСТИ НА СОЦИЈАЛЕН ПЛАН НА ОПШТИНА КОНЧЕ ЗА 2025-27 ГОДИНА

Активност 1:

Средби со членовите Социјалниот Совет на секои три месеци, т.е. четири пати годишно.

Цел: Да се увидат и дефинираат ново настанати промени, нови потреби и социјални проблеми на територијата на општина Конче. Исто така ќе се овозможи и континуирано следење на реализацијата на Социјалниот План и негово континуирано дополнување. Активноста почнува од јануари и ќе биде завршена до 31 декември.

Активност 2 :

Создавање база на податоци родово разделени согласно дефинираните приоритети на социјални проблеми на територијата на Општина Конче и нивно консолидирање со постоечки релевантни податоци од други релевантни институции за социјална заштита, вклучувајќи го и невладиниот сектор.

Цел: Создавање реална слика на потреби и реални социјални проблеми на ниво на општината и создавање на можност за пореално креирање на приоритети за реализирање проекти и превземање иницијативи и активности на локално ниво од областа на социјална заштита.

Активноста почнува од : јануари во годината и се одвива континуирано и ќе биде завршена 31 декември

Активност 3:

Реализирање на над 50 % од предвидените активности од Социјалниот план на Општина Конче на годишно ниво преку Програмата за социјална заштита.

Цел: Операционализација на Социјалниот план преку конкретни активности и постигнати резултати во однос на дефинираните и приоритетни социјални проблеми од Социјалниот план и воедно намалување на постоечките социјални проблеми од 30-50 % на територијата на Општина Конче .

Активноста почнува од : јануари во годината и се одвива континуирано
Активноста ќе биде завршена до: 31.декември

Активност 4:

Изготвување годишен извештај за реализирани активности, иницијативи и проекти на ниво на Општина Конче, согласно Социјалниот план на Општина Конче.

Цел: Транспарентен приказ на постигнати резултати и реализирани активности од Социјалниот план на општината. Овој годишен извештај ќе биде вклучен и како составен дел од Годишниот извештај од сите активности реализирани од страна на Општина Конче.

Активноста почнува од јануари 2025

Активноста ќе биде завршена до: крајот на 31 декември (за секоја година која е опфатена во планот одделно)

8.АКЦИОНИ ПЛАНОВИ ПО ЦЕЛНИ ГРУПИ

1.	ЦЕЛНА ГРУПА	РИЗИЦИ (ПРОБЛЕМИ)	ОБЛИЦИ НА ДЕЛУВАЊЕ
	Стари и изнемоштени лица На територија на Општина Конче -не постои државен или приватен пензионерски дом за сместување на стари лица на кои им треба социјална заштита и помош, -не постои центар за дневен престој на стари изнемоштени, осамени лица и лица со инвалидитет.	- изложеност на болести -низок животен стандард -оноевозможено опслужување на секојдневните животни потреби -изолираност -Ниски или недоволни пензии; Недоволен пристап до здравствена заштита; -Недоволна грижа од семејството и заедницата; - Недостаток од домови и дневни центри.	-мобилни тимови за домашна посета -тимови за здравствена заштита -дневен центар за стари лица -дом за стари лица (приватен или државен) - Отворање на специјалистичка ординација, служба за брза помош и аптека; - Збогатување на мрежата на социјални услуги за старите лица (сервиси за помош и нега во домашни услови, сместување во дневни центри или мали групни домови); -Отворање на домови и дневни центри за привремено згрижување.

ПРОГРАМА, ПАРТНЕРИ, ЦЕЛИ И РОКОВИ

1.		програма	партнери	цел	рокови
	1.1	Функционирање на мобилни тимови за домашна посета	- Локална самоуправа - Меѓуопштински центар за социјална работа - НВО „Конечанка,,	- Дневна посета во домови на целната група - Давање совети и помош во планирање на буџет - Помош во набавки на продукти за домашни потреби	36 месеци
	1.2	Функционирање на патронажни тимови за здравствена заштита	- Локална самоуправа - Здравствен дом -- НВО Конечанка - асистенти за поддршка за самостојно живеење-инструментални	- медицински совети, - примарна проверка на здравјето - нега - лекување во функција на здравствена заштита во домашни услови	36 месеци
	1.3	Дневен центар за стари лица	- Локална самоуправа - Меѓуопштински центар за социјална работа - Бизнис сектор	• неколкучасовен прифат на стари лица • понуда на дневна асистенција на изнемоштени за задоволување на хигиенско здравствени потреби	36 месеци

				• дневен топол оброк • клубско дружење за социјализација, информирање, забава.	
	1.4	Изработка на студија за отворање на дом за стари лица со геријатриски оддел	- Локална самоуправа - Меѓуопштински центар за социјална работа - Дом за стари лица	• Овозможува 24 часовна грижа за целната група.	36 месеци

2.	ЦЕЛНА ГРУПА	РИЗИЦИ (ПРОБЛЕМИ)	ОБЛИЦИ НА ДЕЛУВАЊЕ
	Лица со телесна/ментална Попреченост	-намалувавање на практичните, когнитивните и социјалните вештини на корисниците -намалена способност за самостојно живеење -ниско ниво на социјализација и интеграција во заедницата -отежнато вклучување во работно - окупациониот процес -злоупотреба од работодавачите -отежнато вклучување во образовниот процес -проблем на семејството во поглед на неовозможување соодветна грижа и нега -Отежнат пристап до работно место; -Физички бариери и отежнат пристап до институции; -Социјални проблеми и бариери во однос на личниот развој, самоосврзување, образование и културен живот; -Дискриминација и нееднаков третман; -Манифестирање страв/чувство на сожалување и беспомошност	- Намалување на физичките и социјални бариери; -Подобрување на психо-физичкиот интегритет и обезбедување услови/ можности за професионално самоосврзување во локалната заедница; - почитување на принципот на недискриминација од локалната средината, институциите и државата во целина; -Воведување активни мерки за приоритетно само/вработување, мерки за подобрување на социјалните услуги и отворање на дневен центар за лицата со ментална пореченост. -функционирање на тимови за анимирање -едукација на семејствата на лица со интелектуална попреченост за законската регулатива -тимови за едукација

ПРОГРАМА, ПАРТНЕРИ, ЦЕЛИ И РОКОВИ

2.		програма	партнери	цел	рок
	2.1	Помош на семејствата кои имаат член – лице со интелектуална попреченост	-Општина Конче - Центар за социјална работа - НВО	• Поддршка на семејствата со лица со интелектуална попреченост	36 месеци
	2.2	Функционирање на мобилни тимови за домашна посета (нега и грижа)	- НВО - Здравствени Работници - ЦСР - асистенти за поддршка за самостојно живеење-инструментални	• Овозможување нормално извршување на животните потреби	36 месеци

	ЦЕЛНА ГРУПА	РИЗИЦИ (ПРОБЛЕМИ)	ОБЛИЦИ НА ДЕЛУВАЊЕ
3.	Самохрани родители	- Невработеност; - Недостаток од потребните средства за образование и одгледување на децата; - Немање на работно искуство	- Воведување активни мерки за вработување; - Предност при вработување или приоритетно вработување; - Промовирање на програми за вработување и самовработување; - Проширување на формите за социјална помош што ги реализира општината; - Зголемување на средствата што се издвојуваат од буџетот за социјална заштита и нивно ефективно користење; - Обуки за преквалификација и доквалификација.

ПРОГРАМА, ПАРТНЕРИ, ЦЕЛИ И РОКОВИ

3.		програма	партнери	цел	рокови
	3.1	Редовно информирање за активни мерки за вработување и самовработување	- Локална самоуправа - Центар за социјална работа - НВО	- Постојана пристапност до потребите на пазарот на труд.	36 месеци
	3.2	Организирање и вклучување во обуки за преквалификација и доквалификација на самохрани родители	- Локална самоуправа - Центар за социјална работа - НВО	- Обезбедување на можности за преквалификација и доквалификација на оваа ранлива група граѓани	36 месеци
	3.3	Основање на општински фонд за поддршка за ранливи групи	Локална самоуправа	- Поддршка со сопствени финансиски средства за ранливи групи граѓани	36 месеци

	ЦЕЛНА ГРУПА	РИЗИЦИ (ПРОБЛЕМИ)	ОБЛИЦИ НА ДЕЛУВАЊЕ
4.	Невработени Лица	- Голем број на долгорочно невработени лица; - Немање на производствени и преработувачки капацитети; - Недостаток на информации за можностите за вработување и правата од работен однос –дигитален јазик.	- Отворање на работни места и помали индустриски капацитети; - Стимулирање на развојот на мали и средни бизниси; - Промовирање на програми за вработување и самовработување на долгорочно невработените и корисниците на социјална заштита (преку субвенционирање и даночни олеснувања) - Вклучување во активни мерки за вработување на долгорочно невработените и корисниците на социјална заштита; - Обуки за преквалификација и доквалификација, вклучително обуки за користење на компјутер;

ПРОГРАМА, ПАРТНЕРИ, ЦЕЛИ И РОКОВИ

4.		програма	партнери	цел	рокови
	4.1	Промовирање на програми за вработување и самовработување на долгорочно невработените и корисниците на социјална заштита	- Локална самоуправа - Центар за социјална работа - АВРМ-Радовиш	- Постојана пристапност до потребите на пазарот на труд.	36 месеци
	4.2	Вклучување во активни мерки за вработување на долгорочно невработените и корисниците на социјална заштита	- Локална самоуправа - Центар за социјална работа НВО	- Обезбедување на можности за преквалификација и доквалификација на оваа ранлива група граѓани	36 месеци
	4.3	Обуки за преквалификација и доквалификација, вклучително обуки за користење компјутер	Локална самоуправа	- Поддршка со сопствени финансиски средства за ранливи групи граѓани	36 месеци

	ЦЕЛНА ГРУПА	РИЗИЦИ (ПРОБЛЕМИ)	ОБЛИЦИ НА ДЕЛУВАЊЕ
5.	Жени земјоделки без пензиско и здравствено осигурување	- Необразованост; - Доделување на обработлива земја и недвижен имот на свое име; - Нерегистрирано производство или неможност за плаќање давачки спрема државата што придонесува за неможност од користење на субвенции).	- Едукација и обуки; - Работилници од НВОи, ПЕ на МЗШВ, Агенција за поттикнување и развој на земјоделството и сл.; - Постепена промена на патријархалната традиција; - Регистрирање на производството и редовно плаќање на пензиско и здравствено осигурување.

ПРОГРАМА, ПАРТНЕРИ, ЦЕЛИ И РОКОВИ

5.		програма	партнери	цел	рокови
	5.1	Програми за поддршка на жени земјоделки без пензиско и здравствено осигурување	МЗШВ- РСМ Агенција за финансиска поддршка Локална самоуправа АВРМ- Радовиш	подобри економската состојба на жените и да се зголеми бројот на регистрирани жени земјоделки кои ќе придонесат во развојот на земјоделството.	36 месеци
	5.2	Програми за родова еднаквост на жените и мажите во сите сфери на животот	Локална самоуправа АВРМ- Радовиш	Родова еднаквост на жените пазарот на труд.	36 месеци
	5.3	Програми за информирање и поттикнување на стутсот на руруалната жена	Локална самоуправа АВРМ- Радовиш НВО Конечанка Конче	Подбрување на статусот на жената земјоделка , јакнење на нивните лични и професионални капацитети	36 месеци
	5.4	Регистрирање на жени земјоделки како носители на земјоделско производство	МЗШВ- РСМ Агенција за финансиска поддршка Локална самоуправа АВРМ- Радовиш	Остварување на здравствено и пензиско осигурување и посигурна егзистенција на жените	36 месеци

	ЦЕЛНА ГРУПА	РИЗИЦИ (ПРОБЛЕМИ)	ОБЛИЦИ НА ДЕЛУВАЊЕ
6.	Необразовани лица	- Неидентификуван број на необразовани лица; - Недостапност до работни места поради неконкурентност на пазарот на труд; - Недостаток на информации за вработување на соодветни работни места согласно со стручната подготовка.	- Идентификација на необразовани лица преку истражување по возрастни групи и полова распределба; - Дообразување на лицата со посета на обуки за преквалификација и доквалификација или преку нивно вклучување во системот на редовно образование; - Спроведување на тематски курсеви од страна на НВОи или Агенција за вработување; - Воспоставување систем/механизам за достапност на информации за соодветно вработување согласно со стручната подготовка.

ПРОГРАМА, ПАРТНЕРИ, ЦЕЛИ И РОКОВИ

6.		програма	партнери	цел	рокови
	6.1	Програма за организирање на формално образование за возрастни во општина Конче.	- Центар за образование за возрастни - МОН - Биро за развој на образованието - Основно училиште	- Можност лицата да си го дооформат своето образование и да се стекнат со знаења и вештини конкурентни на пазарот на трудот	36 месеци
	6.2	Обуки за доквалификација, обуки за користење компјутер	Локална самоуправа АВРМ Радовиш	- Поддршка со сопствени финансиски средства за ранливи групи граѓани	36 месеци
	6.3	Ангажирање во програми за јавни работи на општината	Локална самоуправа	Можности за работно ангажирање и остварување на вработување	36 месеци

	ЦЕЛНА ГРУПА	РИЗИЦИ (ПРОБЛЕМИ)	ОБЛИЦИ НА ДЕЛУВАЊЕ
7.	Жртви на семејно насилство	- Семејни несогласувања и караници; - Физичко и психичко малтретирање и насилство; - Последици од насилството по жртвата (здравствени проблеми, трауми, психози).	- Пријави на проблем во ЦСР, МВР, НВОи и други надлежни институции; - Згрижување во засолништа; - Отворање на психолошки советувајшта и СОС линии; - Обезбедување бесплатна правна помош и застапување

ПРОГРАМА, ПАРТНЕРИ, ЦЕЛИ И РОКОВИ

7.		програма	партнери	цел	рокови
	7.1	Превентивна едукација на населението за препознавање на семејното насилство и интервенција	• НВО • ЦСР • СВР	Намалување на последиците од семејното насилство	36 месеци
	7.2	Обезбедување на бесплатна правна помош	- НВО - ЦСР - СВР - Адвокати	Правна помош на лица жртви на семејно насилство	36 месеци
	7.3	Советувалиште за лица кои вршат семејно насилство	- НВО - ЦСР - СВР	Намалување на последиците од семејното насилство	36 месеци
	7.4	Советувалиште за жртви на семејно насилство	- НВО - ЦСР - СВР	Санирање на последиците од семејно насилство	36 месеци

9.ПЛАНИРАН БУЏЕТ – ПОТРЕБНИ СРЕДСТВА

		Целни групи/активности	Општински буџет-годишно	НВО	Донации	Централен буџет	Вкупно За година
	1.	Стари и изнемоштени лица	650.000,00 ден	0	0	0	650.000,00 ден
	2.	социјално загрозените семејства и лица изложени на социјален ризик	100.000,00 ден	0	0	0	100.000,00 ден
	3.	Лица со посебни потреби (телесна попреченост Деца со посебни потреби)	50.000,00 ден	0	0	0	50.000,00 ден
	4.	Помош на лица погодени од елементарни непогоди	100.000,00 ден	0	0	0	100.000,00 ден
	5.	Помош на деца од еднородителски семејства	20.000,00 ден	0	0	0	20.000,00 ден
	6.	Вршење превоз на храна за народна кујна	150.000,00 ден	0	0	0	150.000,00 ден
	7.	Помош на лица со здравствени проблеми	600.000,00 ден	0	0	0	600.000,00 ден
	8.	Помош на лица со здравствени проблеми за лекување во странство	150.0000,00 ден	0	0	0	150.0000,00 ден
	9.	Активни мерки поддршка за склучување на бракови и раѓање на новороденче	700.000,00 ден	0	0	0	700.000,00 ден
	10	Поддршка на Клубови на пензионери и стари лица	250.000,00 ден	0	0	0	250.000,00 ден
	11	Финансиска поддршка на НВО за реализација на проекти за социјално загрозени семејства и поединци	60.000,00 ден	0	0	0	60.000,00 ден
	12	Социјални пакети за празници	60.000,00 ден	0	0	0	60.000,00 ден
	13	Топол оброк за корисници од општина Конче	600.000,00 ден	0	0	0	600.000,00 ден

	14	Организирање на хуманитарна акција за финансиска и материјална помош на ранливите групи на население	20.000,00 ден	0	0	0	20.000,00 ден
	15	Организирање на здравствени прегледи за рано откривање на болести на населението	30.000,00 ден	0	0	0	30.000,00 ден
	16	Помош за погребални трошоци поради смрт на социјално загрозуени лица	80.000,00 ден	0	0	0	80.000,00 ден
		Вкупно за година	3.470.000	0	0	0	3.470.000

10.ЗАКЛУЧОК

Правото на граѓаните да учествуваат во извршувањето на јавните работи е едно од основните демократски начела а може најдиректно да се оствари на локално ниво каде што локалните власти се во можноста поблиско да соработуваат со граѓаните и нивните организации и да работат на проблемите кои директно влијаат врз нивните животи. Преку соработка со граѓаните и нивните организации при испорачување програми и услуги, локалните власти можат да дојдат до ресурси, знаење и заложба во спроведувањето на активностите кои се од директен интерес за заедницата. Ова може да резултира во взаемна доверба, чувство на сопственост и поголем легитимитет на нивните одлуки.

За остварување на таа цел, потребно е да се зајакнат капацитетите на институциите и организациите на локално ниво за планирање, развој и достава на социјални услуги за ранливите категории на граѓани во рамките на заедниците. Имплементацијата на процесот на децентрализација неминовно налага општините да ја преземат водечката улога за развој на локален систем од социјални услуги преку мултисекторска соработка.

Општина Конче постави цели да работи интензивно во креирање на Социјалниот план на општината, со чија помош полесно и организирано ќе може да ги спроведува своите обврски во областа на социјална заштита и да развива форми за заштита и превенција на сите социјално загрозувани групи на територијата на Општина Конче. Во таа насока, како единица на локалната заедница, со поддршка на невладиниот сектор и други стручни служби активно ќе работиме на планирање и дефинирање на програмите за третирање на проблемите од областа на социјална заштита.

Општина Конче интензивно ќе работи и на реализација на разни иницијативи и проекти, со цел да се постигне социјален развој преку разни форми на социјална заштита согласно потребите на граѓаните од Општина Конче. За исполнување на приоритетите, целите и дејствијата од Планот ќе посветиме особено значење и на:

-навремено и целосно информирање до граѓаните и пристап до информации за остварување на социјални права, да си ги знаат своите права, да знаат како да ги бараат и да ги остваруваат и каде треба да се обратат во одредени ситуации.

-Овозможување и олеснување на пристапот до расположиви услуги во самата општина;

- Регулирање на потреба од ангажирање на специјализирани кадри во локалните институции кои функционираат како сервис на услуги: специјализирани здравствени услуги, социјални работници во канцеларија за социјална работа, ангажирање стручни лица за изработка на општинската програма во општина Конче.

Број : 08-1880/3
Дата :25.12.2024
Конче

Совет на Општина Конче
Претседател
Александра Ристова